

Il-Kummissjoni kkonkludiet li r-Repubblika Ellenika għadha ma addottatx dawn il-miżuri jew li fi kwalunkwe każ għadha ma kkomunikathomx lill-Kummissjoni.

Il-Kummissjoni titlob lill-Qorti tal-Ġustizzja sabiex joghġobha tikkundanna lir-Repubblika Ellenika għall-ispejjeż.

Rikors ipprezentat fit-13 ta' Marzu 2008 — Il-Kummissjoni tal-Komunitajiet Ewropej vs Ir-Renju ta' Spanja

(Kawża C-112/08)

(2008/C 128/42)

Lingwa tal-kawża: L-Ispanjol

Partijiet

Rikorrenti: Il-Kummissjoni tal-Komunitajiet Ewropej (rappreżentanti: M.A. Rabanal Suárez u P. Dejmek, aġenti)

Konvenut: Ir-Renju ta' Spanja

Talbiet tar-rikorrenti

— tiddikjara li, billi ma adottax il-liġijiet, regolamenti u dispożizzjonijiet amministrattivi neċessarji kollha sabiex jikkonforma ruhu mad-Direttiva 2006/48/KE ⁽¹⁾ tal-Parlament Ewropew u tal-Kunsill ta' l-14 ta' Ġunju 2006 dwar l-istabbiliment u l-eżerċizzju ta' l-attività ta' istituzzjonijiet ta' kreditu, u b'mod partikolari ma' l-Artikoli 68(3), 72, 73(3), 74, 99, 100 u 101, 110 sa 114, 118 u 119, 124 sa 127, 129 sa 132, 133, 136, 144 u 145, 149, 152, 154(1), 155, l-Annessi V, VI (bl-eċċezzjoni tal-Parti I), Annessi VII sa XII (bl-eċċezzjoni ta' l-Anness X, Partijiet I, II u III), jew, f'kull każ, billi ma kkomunikax dawn il-liġijiet, regolamenti jew dispożizzjonijiet amministrattivi lill-Kummissjoni, ir-Renju ta' Spanja naqas milli jwettaq l-obbligi tiegħu taht din id-direttiva.

— tikkundanna lir-Renju ta' Spanja għall-ispejjeż.

Motivi u argumenti prinċipali

It-terminu mogħti sabiex id-Direttiva 2006/48/KE tiġi trasposta fid-dritt intern skada fil-31 ta' Diċembru 2006.

⁽¹⁾ ĠU L 177, p. 1.

Talba għal deċiżjoni preliminari magħmula mill-Hof van Cassatie van België (il-Belġju) fis-17 ta' Marzu 2008 — C. Meerts vs Proost NV

(Kawża C-116/08)

(2008/C 128/43)

Lingwa tal-kawża: L-Olandiż

Qorti tar-rinviju

Hof van Cassatie van België (il-Belġju)

Partijiet fil-kawża prinċipali

Rikorrenti: C. Meerts

Konvenuta: Proost NV

Domandi preliminari

Il-klawżoli 2.4, 2.5, 2.6 u 2.7 tal-ftehim qafas fuq il-leave tal-ġenituri konkluż fl-14 ta' Diċembru 1995 mill-organizzazzjonijiet ta' natura generali ta' l-industrija UNICE, CEEP u ETUC, li huwa anness mad-Direttiva tal-Kunsill 96/34/KE tat-3 ta' Ġunju 1996 fuq il-ftehim qafas fuq il-leave tal-ġenituri konkluż mill-UNICE, CEEP u ETUC ⁽¹⁾, għandhom jiġu interpretati fis-sens li, fil-każ ta' terminazzjoni unilaterali ta' kuntratt ta' impjeg mill-persuna li timpjega, mingħajr raġuni serja jew mingħajr ma jkun gie osservat il-perijodu statutorju ta' notifika, il-kumpens dovut lill-impjegat għandu jiġi ddeterminat abbażi tal-paga bażika kkalkolata bħallikieku l-impjegat ma kienx naqqas is-siġhat tax-xogħol tiegħu sabiex jibbenefika mil-leave tal-ġenituri skond il-klawżola 1.3(a) tal-ftehim qafas?

⁽¹⁾ ĠU L 145, p. 4.

Talba għal deċiżjoni preliminari magħmula mit-Tribunal Supremo (Spanja) fit-18 ta' Marzu 2008 — Transportes Urbanos y Servicios Generales, SAL vs Administración del Estado

(Kawża C-118/08)

(2008/C 128/44)

Lingwa tal-kawża: L-Ispanjol

Qorti tar-rinviju

Tribunal Supremo (Spanja).

Partijiet fil-kawża prinċipali

Rikorrenti: Transportes Urbanos y Servicios Generales, SAL

Konvenuta: Administración del Estado.

Domanda preliminari

Billi applika, fis-sentenzi tiegħu tad-29 ta' Jannar 2004 u ta' l-24 ta' Mejju 2005, soluzzjonijiet differenti għall-azzjonijiet għal dikjarazzjoni ta' responsabbiltà finanzjarja ta' l-Istat bhala legiżlatur fir-rigward ta' atti amministrattivi adottati abbażi ta' liġi li għet iddikjarata antikostituzzjonali u għal dawn l-azzjonijiet fir-rigward ta' atti amministrattivi adottati abbażi ta' regola li għet iddikjarata bhala li tmur kontra d-dritt Komunitarju, it-Tribunal Supremo tar-Renju ta' Spanja kiser il-prinċipji ta' ekwivalenza u ta' effettività?

Talba għal deċiżjoni preliminari magħmula mil-Lietuvos vyriausiasis administracinis teismas (il-Litwanja) fit-18 ta' Marzu 2008 — Mechel Nemunas UAB vs Valstybinė mokesčių inspekcija prie Lietuvos Respublikos finansų ministerijos

(Kawża C-119/08)

(2008/C 128/45)

Lingwa tal-kawża: Il-Litwan

Qorti tar-rinviju

Lietuvos vyriausiasis administracinis teismas (Il-Litwanja).

Partijiet fil-kawża prinċipali

Rikorrenti: Mechel Nemunas UAB.

Konvenut: Valstybinė mokesčių inspekcija prie Lietuvos Respublikos finansų ministerijos.

Domanda preliminari

L-Ewwel Direttiva tal-Kunsill 67/227/KEE ⁽¹⁾ u/jew l-Artikolu 33 tas-Sitt Direttiva tal-Kunsill 77/388/KEE ⁽²⁾ għandhom jiġu interpretati fis-sens li jipprekludu li Stat Membru jzomm fis-seħh, u jintaxxa t-tnaqqis mid-dhul skond il-Liġi tar-Repubblika tal-Litwanja fuq l-iffinanzjar tal-programm tal-manteniment u

ta' l-iżvilupp tat-toroq fil-forma tat-taxxa li għet deskritta preċedentement f'dan id-digriet?

⁽¹⁾ L-Ewwel Direttiva tal-Kunsill tal-11 ta' April 1967 fuq l-armonizzazzjoni tal-legiżlazzjoni ta' l-Istati Membri dwar it-taxxi fuq il-bejgħ, (GU L 71, p. 1301).

⁽²⁾ Is-Sitt Direttiva tal-Kunsill tas-17 ta' Mejju 1977, fuq l-armonizzazzjoni tal-liġijiet ta' l-Istati Membri dwar taxxi fuq id-dhul mill-bejgħ — Sistema komuni ta' taxxa fuq il-valur miżjud: bażi uniformi ta' stima, (GU L 145, p. 1).

Rikors ipprezentat fil-31 ta' Marzu 2008 — Il-Kummissjoni tal-Komunitajiet Ewropej vs Ir-Repubblika Ellenika

(Kawża C-130/08)

(2008/C 128/46)

Lingwa tal-kawża: Il-Grieg

Partijiet

Rikorrenti: Il-Kummissjoni tal-Komunitajiet Ewropej (rappreżentant: M. Kontou-Durande)

Konvenuta: Ir-Repubblika Ellenika

Talbiet tar-rikorrenti

— tiddikjara li billi naqset milli tadotta l-liġijiet, ir-regolamenti u d-dispożizzjonijiet amministrattivi neċessarji sabiex tiggarrantixxi f'kull każ l-eżami tal-mertu ta' applikazzjoni għall-ażil ta' cittadin ta' pajjiż terz li, b'applikazzjoni ta' l-Artikolu 16(1)(d) tar-Regolament Nru 343/2003/KE, jiġi ttrasferit lejn il-Greċja sabiex jittiehed lura minn dan l-Istat fid-dawl ta' l-eżami ta' l-applikazzjoni tiegħu, ir-Repubblika Ellenika naqset mill-obbligi tagħha taht l-Artikolu 3(1) ta' dan ir-regolament;

— tikkundanna lir-Repubblika Ellenika għall-ispejjeż.

Motivi u argumenti prinċipali

1. Il-Kummissarju Għoli tan-Nazzjonijiet Uniti għar-Refuġjati (aktar 'il quddiem: il-“Kummissarju Għoli”) għibed l-attenzjoni tal-Kummissjoni fuq il-kwistjoni tal-kompatibbiltà tal-legiżlazzjoni Ellenika dwar il-proċedura ta' rikonossiment ta' baranin bhala refuġjati mad-dispożizzjonijiet tar-Regolament Nru 343/2003/KE, fil-każ meta l-barrani jitlaq arbitrarjament mill-pajjiż u meta fir-rigward tiegħu tkun ittiehdet deċiżjoni li tissospendi l-proċedura ta' eżami ta' l-applikazzjoni għall-ażil.

2. Il-problema tirriżulta mill-Artikolu 2(8) tad-Digriet tal-President tar-Repubblika tas-6 ta' April 1999, nru 61 (FEK A'63) dwar is-sospensjoni tal-proċedura ta' eżami ta' l-applikazzjoni għall-ażil. Din id-dispożizzjoni tqis bl-istess mod it-tluq